

Агагелди Алланазаров

Дӯстони ман



Душанбе “Адиб”

2016

ББК-84

А-48

А.Алланазаров “Дустони ман”. Душанбе “Адиб”.
48 сах.

*Дар ин кетаб асаре невисэнде маишуре
торкмэн Агагелди Алланазаров ке дэр
мохтәлеф бе зәбане таҷики тәрҷоме вә
дэр мәтбу’ат, мәҷму’еҳа чап шoде әст, ҷса
даде шoд.*

ISBN 978-99947-57-55-48

© А.Алланазаров



Синфи мушkil

Ильёс гуфто ба модар:
Маро ба синфи панҷ бар,
Ё ин ки хонданабро
Аз синфи шаш кунам сар.

Розиам дар синфи ҳафт,
Эй модарҷон,
 хонам ман.

Шунидам,
 дар синфи як
Мушkil будаст хондан.

Тарҷумаи Саидалӣ Маъмур



Маҳтоб

Нахобида то с аҳар
Маҳ сайр менамояд,
Шӯълааш чун паранда
Бар шоха мефарояд.

Дар зери шӯълаи маҳ
Дам мегирад биёбон,
Дар деҳ касе
 бедор аст —
Чароғе шӯълаафшон.
Мисли тори абрешим,

Мавче ачаб дорад об.
Дар боли чун боли қу
Махро мегирад саҳоб.

Дунёе орому сокит,
Пиру ҷавон дар хоб аст.
...Дар китфи пуштаи сабз
Равшан рӯи маҳтоб аст.

Тарҷумани Саидали Маъмур



Сангпушт

Шунидам, ки сангпушт
Мебинад сесад сол умр.
Умри зиёд надоранд
Мисли ӯ филу уштур.

Сангпуштаке ёфтам
Аз пайраҳа, аз ёна.
Андохта ба тоқӣ
Овардамаш ба хона.

Сангпуштаки хурдакак
Зери тағора шуд чо.
Сар карда ман аз имрӯз
Мешуморам солашро.
Рост ё дурӯғ ин фол,
Гӯям баъди сесад сол.

Тарҷуман Саидалӣ Маъмур



Кӯдак ва тӯб

Буд набуд кӯдаке буд,
Тӯб ўро яке буд.
Лекин андак хобӣ буд,
То чоштгаҳ мекобид.
Дар хобаш ҳам тӯбашро
Мекобиду мекобид.

Тӯбаш, ки буд Офтоб,
Аз соҳибаш шуд малол,
Бар осмон раҳ гирифт,
Боре ҳамроҳи шамол.

Аз ҳамон дам то ҳанӯз
Ў тӯбашро мекобад.
Мекобаду тӯбашро
Дар замин намеёбад.

Тарҷумани Саидали Маъмур



Гурбаи бараҳм

Ду чашми гурба
Шарора дорад.
Гурба бар мушак
Назора дорад.

Мушак гирифта
Дутор бар даст,
Хуш месарояд,
Мерақсад бо шаст.

Тарҷумаи Саидалӣ Маъмур



Ду чашми гурба

Бар телевизор,
Мешавад баланд
Оҳанги дотор.

Мушак ғазалхон,
Мерақсад зебо,
Аз ҳунари ўст,
Гурбаяк шайдо.

Гурбаяк нахўрд
Мушакро ин бор.
Меҳрубонӣ кард,
Ў ба санъаткор.

Тарчумаи Саидалӣ Маъмур




Дӯстони ман

Чудоие надорад
Аз ман лаҳзае Мошон,
Назди Мошон ҳар сахар
Равған мемонаму нон.

Хурӯси ман баробар
Бо ман қадам
 мемонад.
Гӯё парад меравад,
Поро бардам мемонад.

Сагчаам мекунад сайр
Гирди ҳавлӣ шодона.
Рахро гум
 намекунад
Боз ояд ба хона.

Хоҳам хӯтукчаи ман
Хар шаваду ман бобо.
Мисли бобом шинам
Бар боляш беибо.



Уштурчаи меҳрубон
Калонак менамояд,
Хона бурдан меҳоҳам —
Аз дар намедарояд.

Баррача, ман ин чоям,
Баас мазан ту бечо.
Обу алаф овардам,
Хӯр онро бо иштиҳо.

Фақат тоямро савор
Шудан наметавонам.
Шояд, ки дар хоби худ
Хуб онро давонам.

Тарҷуман Саидалӣ Маъмур



Саволҳои бечавоб

Андеша менамоям
Дар рӯи чоғаи худ:
Рӯз ин қадар-ку равшан,
Шаб ин қадар сияҳ буд?

Чӣ гуна пайдо шуданд
Модару модаркалон?
Пурсӣ агар, дар ҷавоб
Ханда намоянд онон.

Боз як саволе ором
Намегузорад маро:
Паррандаҳо мепаранд,
Курра чаро не? Чаро?

Ҳар саҳару ҳар сафар
Хезам агар ман аз хоб,
Дар каллам ин қадар
Саволҳои бечавоб.


Тарҷумани Ч.Ҳошимӣ

Бахт

Бахт оё чӣ бошад?
Медонияш ва ё на?
Он дасту пой дорад?
Ё ки ягон нишона?

Шояд ки бахт бошад
Барфи сахар дурахшон?
Ё аспи шӯхи саркаш
Тозанда дар биёбон?

Тарчумаи Ч.Ҳошимӣ



Ойини биёбон



Ойини биёбон

(Новелла)

Эскадрони сахт кӯфташудаю нимааш аз байн рафта аз маркази Қарақум бармегашт. Муҳорибаи охирин хеле бераҳмона буд. Ҳатто ба ҷанги тан ба тан расиданд. Вале охирин босмачиён ба зарби шамшери аскарони мо тоб наоварда, ҷониби регзор фирор намуданд. Ин ғалаба, албатта, ба осонӣ ба даст наомад, сӣ нафар аскарони сурх ба ҳалокат расиданд. Баробари ба қисм баргаштан кумондони эскадрон фармон дод, ки Семён Платонов ба ҳабс гирифта шавад. Лекин ба пурсиш шуруъ накарл зеро монда шуда буд, ҳуди маҳбус низ базӯр дар пояш рост меистод.

Платоновро ба хоначаи торике, ки шафати са- исхона қарор дошт, бурда, дар ба рӯяш маҳкам кар- данд. Қулфи калон овезон шуд.

Кумондон ба ин қарор танҳо баъди муҳорибаи Қарақум, ҳангоме ки чанд сарбоз арз кард, Плато- нов баъди задухӯрд бо дасти ҳудаш як босмачии ҳалокшударо ба ҳок супурд, омад.

- Ҳатто, рафиқ кумондон, - арз кард як сарбоз, - вай ашк рехт.

- Платонов гиря кард? - бовараш наомад.

- Ман ашки чашмонашро дидам.

Семён Платонов муқобилият нишон надод,
хомӯшона яроқашро супорида ба сарой омад.
Гарами бедаи таги пояшро густурда дастонашро
таги сар кард. Ба димоғаш бӯи алафҳои хушк ра-
сид. Мондаю шалпар, ки буд, даррав хобаш бурд.
Хобкунон андешид, пагоҳ албатта ҳамаашро ба
кумондон мегӯяд, мефаҳмад...

Дар Марв ҷамъомади ғаврии ҳайати
роҳбарон доир гаипу дар он масъалаи роҳҳои
мубориза бо гурӯҳи навбаромади ғоратгар
муҳокима шуд. Аз рӯи овозаҳо ин як қисми
боқимондаи тӯдаи Ҷунайд буд ва гурӯҳ сар то по
мусаллаҳ.

Онҳо баъди шикасти Ҷунайдхон пароканда
гашта, дар атроф бедодгарӣ доштанд. Акнун
дастаҳои боқимондаи босмачиён сарҳадро убур
карда фирор доштанд.


Дар ҷамъомад қайд шуд, ки тӯдаи босмачиён
пеш аз фирор ба хориҷа аҳолии назди сарҳадро аз
қафои худ бурда истодаанд. Амр шуд, ки минбаъд
чоҳҳои обӣ, ки аз шафати онҳо босмачиён мегуза-
ранд, зери назорати қатъӣ гирифта шаванд. Вақте
ки гурӯҳи Семён Платонов баъди дурӯза роҳ ба

чоҳи оби Чилқиркулон расид, нисфирӯзӣ буд.

Атроф хомӯш ба чашм расид, гармсел мевазид. Дар биёбон хорбуттаҳо аҳён-аҳён алвонҷ меҳӯрд. Баъди роҳи дурудароз сарбозон монда шуда, базӯр чашм мекушоданд. Сарбозон аввал об захира кар-да, баъд аспҳоро об доданд. Сипас дуртар аз чоҳ паногоҳе ёфтанд, ки атрофро хуб назорат карда мешуд. Сарбозон паноҳгоҳро бо хорбуттаҳо пӯшонда, аспҳоро ба қафои хомаи рег бурданд.

Аз рӯи гуфтаи роҳбалад дар ин атроф дигар чоҳи оби нӯшиданӣ нест. Хоҳу нохоҳ дастаҳои ғоратгар аз ин чоҳонд гузашт. Мавзеъ васеи ҳамвор буд. Атрофи чоҳ пайи аспу одамонро дида, Платонов супориш дод, ки ҳама ҷойро тоза намо-янд. Панҷ сарбоз бо буттаҳо пайи атрофи чоҳро кӯр карданд, то босмачиён пай набаранд. Аскарони урх се шабонарӯз наззора карданд. Рӯзона Платонов бо дурбин биёбонро наззора мекард, шабона ба замин гӯш медод, ки ачаб не садои пои аспонро мешунавад. Лекин атроф ҳамоно хомӯш буд, танҳо аз дуриҳо фарёди парранда хомӯшии атрофро ха-лалдор мекард.

Рӯзи чаҳорум ҳам бенатича гузашт, танҳо



дар осмони дашти Қарақум лошахӯре болафшонӣ дошт. Лошахӯрро дирӯз Семён дида буд. Платонов мушоҳида кард, ки дуртар боқимондаи ҷасади ҷонваре намудор аст.

Бегоҳӣ қарор шуд, ки бо фарорасии шаб сарбо-зон ин мавзеъро тарк месозанд, зеро натиҷае надод. Платонов фаҳмид, ки босмачиҳо бо дигар роҳ раф-таанд. Бо кадом роҳ, номаълум. Ё ҳудаш ҳам ин ҷойҳоро хуб медонисту роҳбалад низ. Нохост садои тир баланд шуду Платонов яроқашро омода кард.

Аз теппае савораи яроқдор пайдо шуда фарёд кард.

- Болшевик, саратро нигоҳ дор!

Савора дар як лаҳза нопадид шуд.

Савораро танҳо Платонов медид, шояд бовараш намеомад. Аз гармии тоқамтфарсо шояд гу-монаш ботил шуд. Вале савораро ҳамаи сарбозон диданд, аён гашт, ки дар наздикиҳо дастаи босмачӣ ҳаст. Рафтори савора Платоновро ба хулосае овард, ки душман ба қувваи ҳудаш боварӣ дорад, акнун пешорӯи аскарони сурх озмоиши сахте меистод.

- Ба ҷанг! Фарёд кард ӯ.



Ҳамон дам тирпарронӣ сар шуд. Аз ду ҷониб тир жола барин мерехт.

Босмачиҳо аскарони сурхро имкони сар боло кардан надоданд.

- Оташ! Фармон дод Платонов.


Аскарони сурх якбора оташ кушоданд. Ҷанг идома дошт. Амалиёти ҷангӣ нишон дод, ки қувваҳо баробаранд. Офтоб гуруб дошту дар Қарақум шаби маҳтобӣ доман паҳн кард.

- Лазаренко, назди ман! - амр кард е Платонов ва дигар сарбозон фаҳмиданд, ки агар вазъият тағйир наёбад, тирпарронӣ кашол хоҳад ёфт. Аз ин рӯ ба як хулосаи даркорӣ омадан лозим.

Платонов ба сарбози наздаш расида амр кард, ки ҳарчи тезтар ба ҷоҳи оби ҳамсоя рафта вазъият-ро хабар додан лозим.

Аммо сарбоз Лазаренко ҳангоми ба зини асп савор шудан тир хӯрд. Сарбози дуюм Чорӣ-мерган ба асп нарасида аз тири душман ҳалок шуд.

Платонов имкон наёфт, ки ба сарбози сеюм су-пориш диҳад, дуртар, даҳ қадам поёнтар чашмаш ба буттаи гулхор афтоду кулоҳеро дид. Имкони милтиқро гирифтани наёфт, ки садои тир баланд шуд.



Платонов дар китфаш сӯзише хис карда
якпахлу афтид. Хаёлаш, ки оромӣ ҳукмрон шуд.
Вале садои тирпарронӣ, овозҳои ношинос, шихаи
аспон, доду фарёд аз дуриҳо меомад. Гӯё ҷанги
ғайриодие дуртар мерафт. Чашмонашро кушода
болои сараш Хайруллинро дид. Сарбоз ким-чизе
мегуфт, вале Платонов чизе намефаҳмид. Хайрул-
лин ўро кашолакунон ба каноре бурда болояшро
бо пояи баргу буттаҳо пӯшонд.

Семён Платонов дар чуқурие, ки бо буттаҳо
пӯшида буд, бедор шуд. Атроф рӯшану моҳтоб ме-
дурахшид. Ҳайрон шуд, ки аз хотирааш шаби си-
торазор нарафтааст. Инҷо шаби маҳтобӣ. Ў базӯр
аз ҷояш хеста буттаҳоро яктарафа кард. Шаб ба на-
зар орому осуда метофт. Платонов дар ғилоф тап-
пончаашро дида ҳайрон шуд. Пай бурд, ки гурӯҳи
аскарони сурх шикаст хурдааспу босмачиён баъзе
чизҳоро ба ягмо бурдаанд. Беҳуда нагуфтаанд,
ки босмачиён мисли шағолон тарсончаканд,
андешид Идатов. Нигоҳи Платонов ба зарфи
об афтод. Зарф аз замин бардошт. Зарфи холӣ ду-
се қатра об дошту халос. Аммо барои одами дар
биёбон танҳо афтида ин ду-се чакра ҳам азиз аст.

Пуштаро гузашта Платонов ҷасади якчанд
сар-бозро дид. Дуртар боз мурдаи сарбоз. Маълум,




гурӯҳ қаҳрамонона ҷангидааст.

Платонов бо андешаҳои парешонаш хайрон монд. Наход дар Марв аз ин задухӯрд оғаҳ набошанд? Дар дигар чоҳҳо вазъият чӣ гуна аст? Чӣ шу-да бошад?

Ӯ ҷониби шимол мерафт. Ба андешаи ӯ наздик-тарин ҷоҳи об онҷо воқеъ буд. Нисфишабӣ ӯ ба роҳи назарногире баромад. Роҳ камодам буд, вале Платонов боварӣ дошт, ки ин роҳ ӯро ба ҷое хоҳад бурд!

Пеши назараш хаймаҳо, хаймаҳое, ки ба хонаҷаҳои туркманӣ шабоҳат доштанд, пайдо шу-данд. Хаёлаш ҳамаи онҳо як хел буданд.

Қариби саҳар вай дар пастхамии аз роҳ дуртар нишаст. Тамоми вучудаш дар оташ месӯхт. Дарди ҷароҳати китфааш ҷонсӯз гашт. «Наход ин хаймаҳо поён надошта бошанд?» - андешид Платонов. Та-моми шаб мисли сангпушт миёни онҳо меҳазам. Онҳо ҳаёле маро думболагир карданӣ, пайт мечӯянд. Чӣ хел ин шағолон ба ман дарнаафтода-анд, ҳангоме ки тамоми шаб дар чуқурӣ хоб будам. Яке ба хотир овард, ки чӣ тавр рӯзи аввал дар ҷои муҳориба дар осмон лошахӯре давр мезад.




Лошахӯр аввал ўро хурсанд кард, ки ақаллан дар ҳамин наздикӣ, ғайр аз вай дигарҳо низ ҳастанд. Як муддат Платонов паррандаро мушоҳида кард, ҳатто гардишҳояшро ҳисоб кард, вале оқибат сарҳисобаш гум шуд. Аз наззораи осмони бекарон буд ё андешаҳои бесарунӯг, ки Платонов якбора ҳудашро танҳою раҳгумзада ҳис намуд. Баъд якбора ўро сусморе ба хотир омад, ки дар қумзор дида буд. Сусмор ба асп дарафтодан хоста, ҳар замон забонашро бароварда, лаб мелеси-ду бо думаш бозӣ мекард.

Ҳар замон Платонов лошахӯр ва сусморро баръало медид, бовараш намеомад, ки ӯ худ зинда аст ё мурда? Шояд вай қайҳо мурда бошаду акнун дар он дунё дафтари аъмолашро ҷарағ мезанад.

Платонов дар болои сараш садои ноошноеро ҳис кард. Чашмонашро кушода дид, ки чанд лошахӯр сайр дорад. Рӯзи равшану офтобӣ буд. Платонов аз худ беҳуд шуд.


Охири қувваташро ҷамъ карда, Платонов базӯр аз ҷой хест ва дасти сиҳаташро алвонҷ дода фарёд зад.

- Ман ҳанӯз зиндаам. Чашмонам ба шумо ар-зон намеафтанд!



Яке кадам зад ва ҳис кард, ки аз кучо то кучо рафтанист. Ў озодона кадам мемонду хаёле пойҳояш чисми сабукашро мебурд. Боз шаб шуд ва пардаи торикӣ атрофро пӯшонду осмон ситоразор гардид. Платонов чӯёи ситора буд. Вай аз биёбон ҳамоно ба осмон нигоҳкунон бисёр мехост, ки си-тораи кутбро пайдо намояд. Вале сараш чарх зад, фаҳмид, ки истироҳат намудан лозим, то андаке қувват гирад. Ба хомаи рег худро афканду зуд хо-баш бурд. Платонов танҳо дами субҳ аз хоб бедор шуд. Акнун рӯз мешуду атроф рӯшан. Вай дар чояш нишаста фикри ба кадом самт рафтанро дошт, ки ногоҳ ба гӯшаш овози сағ расид. Платонов бо таачҷуб аз чояш хеста ба атроф гӯш дод, ки боз овози сағ баланд шуд. Аниқ шуд, ки дар ҳамин наздикиҳо чӯпонҳо зиндагӣ доранд. Сағҳо бошанд аз масофаи хеле дур бўи одами бегонаро фаҳмида бекарор шудаанд. Ин дам Платонов хурсанд шуд, ки оқибат манзили одамонро пайдо карду наҷот меёбад.

У бо эътимод ҷонибе ҳаракат дошт, ки аз он ҷо шамоли биёбон ҳар замон овою аккоси сағҳоро ме-овард. Платонов теппаеро гузашту нигоҳаш ба водӣ ва деҳаи на он қадар калон афтод. Хоначаҳо




хамагӣ як хел менамуданд. Аҳоли ханӯз дар хоби ноз буд ва дар деҳаи назарногир ҳаёт ҳаёле қатъ ёфтааст, ки касе наменабуд. Дар деҳа гулхане месӯхт ва саги танҳое гаштугузор дошту халос.

Ин дам аз заминкан як зан, ки дар даст чойник дошт, баромад. Шояд барои таҳорату намозхонӣ баромадаст. Ногоҳ зан марди ношиносро диду дар чояш шах шуд. Чойникро ба замин гузопта рӯяшро бо кафи дасташ пӯшонда зери лаб чизе гуфт. Семён фаҳмид, ки агар як қадами ночое монад, вай албатта доду фарёд карда, мардумро чамъ хоҳад кард. Пла-тонов аз чояш наҷунбида аз хотир гузаронд, ки ин чӣ гуна деҳа бошад? Дар вай киҳо зиндагӣ мекунад. Маълум, ки деҳа нав пайдо шудааст.

Дар чое, ки лаҳзае пештар зан меистод, чойник буду халос. Вай дудила шуд, ҳатто хост қафо гашта, пинҳон шавад, ки яке аз заминкан марди яроқдоре берун шуда, назди Платонов омад:

- Шумо кӣ? Аз кучо?

- Об! - базӯр овоз баровард Платонов дар ҳоле ки нерӯи охирин тӯро тарк мекард. - Ман маҷрӯҳ.



Одами ярокдор атрофро аз назар тузаронда, боварӣ ҳосил кард, ки вай танҳост, каме ором шуд. Ё паҳлӯи Платонов нишаста мӯзаашро аз нав пӯшид.

- Об! - хоҳиш кард Платонов - Хез, худро ба нодонӣ назан, - гӯён бо қундоқи камон ўро пешандоз карданӣ шуд. - Дар биёбон чӣ гум кардӣ, ё дар ватанат ҷонат танг шуд?

Муносибати бад Платоновро ба худ овард. Пу-шаймон шуд, ки бо пои ҳудаш сӯи марг омад. Ак-нун ин мардаки сиёҳчурда бо тақдираш бозӣ до-рад. Сиёҳчурда чунон бераҳм, ки аз вай ҳама чизро интизор шудан мумкин буд.

Овози оромонаи зан Платоновро наҷот дод.


- Писарам, бечора об меҳоҳад. Обаш деҳ, то ба серӣ нӯшад.

Марди сиёҳчурда қафо гашт. Дар поён ҳамон зане, ки Платонов аввалин шуда дар деҳа дида буд, меистод.

- Обаш деҳ, - гуфт модар ва суханаашро идома дод - мегӯянд, ки ба назди инсон ғизоле меояд, ки ба ғайр аз нигоҳи пок чизе надорад.

- Ин ғизол нест, балки гурги маҷрӯҳ аст.

- Касе набошад ҳам, ёрӣ додан лозим аст.



Бераҳм набош, писарам. Вай меҳмон, меҳмон бошад аз падар болост. Ҳамин хел анъанаи қадимаи турманӣ дорем. Бародари худат Оразқлич дар тирпарронӣ ҳангоми ҳимояи меҳмоне ҳалок шуда буд. Афсӯс, ки он айём ту хурд будӣ ва Оразқличро дар хотир надорӣ. Семён мисли дар хоб дид, ки марди сиёҳчурда ба модараш чизеро мефаҳмонд ва яроқашро дода назди Платонов баргашт...

Семён дар хонаи сиёҳе, ки рутубат дошт, бедор шуд. Шояд дар ин бино пештар ҳайвони хонагӣ нигоҳ медоштанд. Платонов рӯи алафи хушк хоб рафта ба худ суол медод: дар кучост, бо ӯ чӣ воқеа шудааст?

Яке вай задухӯрд, чуқурӣ, лошахӯронро ба хо-тир овард. Ҳамин вақт дар кушода шуду бино рӯшан гашт. Боз ҳамон зане, ки дар деҳа сахарӣ вохӯрда буд, хӯрок гирифта наздаш омад. Вай боэҳтиёт маҷрӯхро боло бардошта, таги сараш болишт 1у-зошт. Ҷои захмашро малҳам дору молида, хомӯшона баргашта рафт. Малҳами табобатӣ ба ҷонаш осоиш бахшид, ки даррав хобаш бурд.

Даме, ки бедор шуд, назди дари нимкушода ҳамон марди сиёҳчурдаро дид, ки нишастааст.

Вай дар тан либоси сурх ва куртаи сафед дошт.
Тӯпии сараш низ нишаму зебо ба назар мерасид.

- Нағз, ки ман ба дасти инҳо афтидам, - фикр кард Платонов. - Чизе маро начот дод, ғайримуқаррарӣ. Агар зинда монам, миннатдориям асосан ба ҳамин мардак ва модари ӯст. Бемодар, андешид Платонов, ин мард бо ман чӣ хел рафтор мекард, номаълум. Хуб шуд, ки маро занаш не, модараш дид. Занро туркманҳо он қадар гӯш намекунанд.

Марди сиёҳчурда дид, ки Платонов хоб нест, омада телпакеро, ки гӯшае меҳобид, ба сараш монд.

- Ту забони туркманӣ медонӣ?

- Кам-кам медонам.

- Набошад гӯш кун...

- Хомӯш будан ҳам хунар аст, - гуфт марди сиёҳчурда. - Акнун туро муолиҷа намудан лозим. Ҷои захмро кушодан даркор, набошад фасод мегирад. Албатта дард мекунад. Мо туро мебандем. Боз дод нагӯй.

- Кӯшиш мекунам.

- Кӯшиш намо. Фаҳм, ки ин ҷо одамон зиндагӣ доранд, онҳое, ки аз болшевикҳо гурехтаанд. Агар будани туро дар хонаи мо пай баранд, маро,

мода-рамро ҳамаро бо оилаамон мепаронанд... - Мефаҳмам, - оҳиста гуфт Платонов. -Ҳамаашро мефаҳмам.

- Хуб шуд, ки фаҳмидӣ.

Марди сиёҳчурда гапро тамомшуда пиндошта хост равад, ки яке нигоҳаш ба чашии Платонов аф-тод.

- Чӣ меҳаҳӣ?

- Чӣ ном дорӣ?

Марди сиёҳчурда табассум карда 1уфт:

- Маро Ҷуманқлич гӯй.


Ҳини рафтан Ҷуманқлич дарро маҳкам карда, Семёноро танҳо гузошт.

Боз ба ёди вай хона, аскарон, ҳалокшудагони назди ҷоҳи Қиркулон, модари Ҷуманқлич омад. Платоновро бо хӯрокҳои лазиз зиёфат кард. Ин дам Ҷуманқлич бо бачаи дувоздаҳ-сездаҳсолае баргашта омад.

Платонов фаҳмид, ки онҳо барои тоза кардани ҷои захм омадаанд. Ба «ҷарроҳӣ» Ҷуманқлич роҳбарӣ дошт.

Ӯ даври пойҳои Платоновро баста ба амалиёт шурӯъ намуд.

- Ҷароғ, - амр кард ба писарак.



Дар як дам чароғи лампагӣ рӯшан шуд. Зан
чоӣ захмро тоза кард. Бо оби гарм шуст. Ҷуманқлич
ба теғи ҷарроҳӣ даст бурд. Семён чашмонашро
пӯшид. Асосаш дод нагӯяд, андешид Платонов.
Майлаш бе даст ҳам зиндагӣ кардан мумкин.
Пла-тонов надид, ки чӣ тавр ҷарроҳӣ дорад.
Дарди мар-говар баданашро месӯхт. Хаёлаш, ки
дасташро ме-буранд. Хост фарёд занад, ки ўро ба
ҳоли худаш монанд.

Ҳар гоҳ, ки чашм мекушуд, болои сараш на-
здик-наздик рӯи арақшорӣ Ҷуманқличро медид.
Шунид, ки вай оҳистаю номаълум ба тобеонаш
су-пориш меод. Ҷарроҳӣ поён ёфт. Семён фикр
кард, ки ҷарроҳӣ як шабонарӯз давом кард.
Ҷуманқлич ба чоӣ захм малҳами қадимӣ баст.
Зану писарак хона-ро тоза карданд. Зиёда аз як
шабонарӯз Платонов хоб кард ва дард оҳиста-
оҳиста кам мешуд. Аммо ў худро суст, бемадор
ҳис карда, наметавонист пой бар замин монад.

Зани пир ҳар замон барояш хӯроки гарм мео-
вард. Гоҳ шӯрбою гоҳ шир, ё алафҳои шифобахш.

Ҷуманқлич низ медаромад.

- Чӣ хелӣ, урус?

- Нағз, - мегуфт Платонов, - шифо меёбам.

- Худо хоҳад, шифо меёбӣ.

Платонов мефаҳмид, ки марди сиёхчурдаро ким-чӣ хел мушкилоте азоб медихад. Ҷуманқлич одами биёбон аст, биёбон ойинҳои худро дорад. Лекин Ҷуманқлич инсонии комил асту ҳамеша хомӯширо авло медонад.

- Ҷуманқлич, - садо кард Семён.

Ҷуманқлич баргашта абрувонашро дарҳам кашида пурсид:

- Чӣ меҳоҳӣ?

- Ман меҳостам пурсам, ки чаро ту инҷой. Чаро аз болшевикҳо гурехтӣ. Охир, боигарӣ надорӣ-ку. Аз кафи дастонат маълум, ки ту коргарӣ, на сарбоз. Шумо бояд аз чизе натарсед.


- Барои начоти шараф кучое хоҳӣ, мегурезӣ, -илова кард Ҷуманқлич.

- Беҳуда ин тавр мегӯӣ. Иттиҳоди шӯравӣ бо ҳукумати шумо ҷанг накардааст. Баръакс, давлати советӣ барои шарафи камбағалҳо меҷангад.

Ҷуманқлич хеле песонд Платоновро, тамасхур карду хомӯш монд.

Семён низ хомӯш буд.

- Хайр майлаш, - гуфт Ҷуманқлич, - ҳамин ки аз ҷоят хеста тавонистӣ, бирав. Тезтар бирав, дигар ба чашм нанамо.



Нафаҳмид. Чизеро нафаҳмидаст, андешид Платонов, одами хуб аст, аммо ӯ баринҳоро бойҳо аз роҳ задаанд, бойҳо ин чо ҳам зиндагӣ карда ме-тавонанд, лекин Ҷуманқлич баринҳо беҳуда ҳалок мешаванд. Вай оқибат ватан, ҳама чизро бой медиҳад. Оҳ, агар ман ақаллан забони туркманиро медонистам.

Охир дониستاني забон зарур аст. Дар вақташ падарам таъкид мекард, ки забони туркманиро омӯзам. Бо падарам дар бисёр мавзёҳои кӯхистон кор кардам. Лекин забонро аз худ накардам, ба чуз баъзе калимаҳо, мефаҳмам, лекин гап зада намета-вонам. Платонов дар умраш аввалин маротиба афсӯс хӯрд аз надониستاني забон...

Чӣ қадар мушкил буд ба Семён баъди рафтани Ҷуманқлич. Акнун ӯ дар олами андешаҳои бесарунӯги худ ғарқ гашта, илоҳи воқеа мечуст. Ӯ соатҳои дароз нишаста, рафтори охириини Ҷуманқличро таври худ арзёбӣ мекард. Наход ӯ бо босмачиҳо монад. Платонов аз сӯроҳии девор берун ва майдони деҳаро тамошо мекард. Пештар он сӯроҳӣ бо алаф пӯшида буд, хуб шуд, ки алафро шутур ё ягон ҳайвони хонагӣ хӯрду суроҳӣ кушода монд. Акнун Платонов ҳаёти



мардумро баръало медид.


Қарибиҳои шаб дар талҳои хомаи рег гурӯҳи саворон чамъ шуданд. Аз дур Семён дид, ки онҳо миёни ҳам баҳсу талош доштанд. Семён афсӯс хӯрд, ки овози онҳоро намешунид. Аз сӣ нафар савораҳое, ки мусаллаҳ буданд, бо чехраи ғазаболуд норозӣ ба ҳамдигар чизеро мефаҳмонданд.

Платонов аниқ кард, ки марди болобаланде, ки дар саманди сиёҳ нишаста бо қамчинаш имою ишорат дошт, сардори даста аст. Охирон вай даст афшонда аспашро пеш ронду дигар савораҳо аз кафояш тохтанд. Деҳа ҳолӣ ва хомӯш гашт.

* * *

Савораҳо рӯзи дигар баргапганд. Аввал ба деҳа ду тойча расид. Онҳо пеш-пеши галаи саворон мис-ли сағҳои шикорӣ медавиданд.

Ҳамин, ки назари кӯдакон ба тойчаҳо афтод, онҳо ба истиқболи савораҳо баромаданд. Занон ҳам дар қади кӯча интизорӣ доштанд. Ба хоначаи Пла-тонов бӯи иштиҳоовари гӯшти пухта расид. Савораҳо ҳамагӣ чанд кадам дуртар аз Платонов омаданд. Гуфтугӯи пасту фирҳ-фирҳи аспҳои




мон-дашударо шунид. Нохост қалби нозуки Семён фи-шор хӯрд. Қариб буд, ки аз ин тасодуф дод занад. Аз қафои савораҳо сарбози пойлучу дастбастае ка-шола шуда меомад. Платонов ўро нашинохт, аммо пай бурд, ки аскарӣ сурх аст. Аз ҳавлии Ҷуманқлич дуртар асирро ба замин хобонданд. Акнун ўро се нафар посбонӣ мекард. Кўдакон бо таачҷуб асирро тамошо доштанд.

- Бо ў чӣ мешуда бошад? - аз дил гузаронд Платонов. - Онҳо чӣ фикр кардаанд?

Асирро истинтоқ карданду боло бурданд. Бос-мачие бо асир ғайб зад. Семён ҳис кард, ки асир чӣ аҳвол дорад. Ў аз дарди зиёд лабонашро хуншор кард, таъми талхи он дар гулӯяш монд.

* * *

Рӯз бегоҳ мешуд. Платонов ором нишаста бо алам аз ҳамон асири бадбахт ёд мекард, ки чӣ гуна босмачиён қатлаш карданд. Ў ҳам дар дами марг аст. Ин дам дар ғичиррос заду Платонов дид, ки писарак наздаш омадааст. Ҳамон писараке, кивақти чарроҳӣ ба падараш ёрӣ дод. Ў барои Семён ош оварда буд. Бӯйи оши лазиз ба атроф паҳн шуд. Писарак ба Семён табассумкунон ба дар



нигаристу баъд ситораҷаи сурхи пеши барашро
нишон дода хост чизе гӯяд. Яке дар назди дарвоза
Ќуманқлич пайдо шуду ҳарфи писарак дар
даҳонаш монд. Пи-сарак ноаён берун баромад.

- Чойникро гирифта биёр, - амр кард ба писа-
рак Ќуманқлич.

- Ҳозир!

Ќуманқлич назди Платонов нишаст. Харду
якҷоя ош хӯрданд. Ќуманқлич гӯштро зиёдтар
наз-ди Платонов мегузошт. Аз чеҳрааш маълум,
ки орому осуда аст. Ў мисли одамони хотирҷамъ
раф-торкард. Баъди хӯроки нисфирӯзӣ Ќуманқлич
на-моз хонда сачда карду аз кисааш папирос
баровард.

- Меҳоҳӣ, - таклиф кард ба Семён.

- Не, ташаккур.

Ќуманқлич чанде орому хомӯш чашмонашро
пӯшида ба хаёл рафт. Хаёле шах шуд. Семён
ҳам қудрати хомӯширо вайрон кардан надошт.
Ќуманқлич оқибат хомӯшу бесадо баромаду
аз қафояш зани шинос даромад. Вай рӯзе ду-
се маро-тиба назди Платонов омада аз аҳволаш
хабар меги-рифт. Вале ин дафъа суханони вай
ӯро ба ҳайрат овард.

- Аз ин ҷо рав, писарам, - изҳор кард вай.
Дас-тат ҳам шифо ёфт. Кампир аввалин маротиба
ба ин тарз сухан гуфта, илова намуд:

- Маро бубахш, писарам, агар малол набошӣ.
Саломат бош, ба дил нагир бадиро.

Ин дам Платоновро модари худаш пеши
назар омад. Кампирак боз ким-чиҳо гуфт, аммо
Платонов ҳамаи гапашро нафаҳмид.

жуманқлич нисфишабӣ ба ҷои хоби Платонов
омад. Мусаллаҳ. Дар кафи дасташ панҷтираи
ҷопонӣ дошт. Семёро арақ зер кард, тарсид.. Ху-
дашро гум кард. Хаёлаш, акнун умраш ба поён
ме-расад. Охир имконият буд, ки гурезад, аз дил
гуза-ронд Платонов.

- жуманқлич ба ӯ кӯлоҳ ва мӯзаҳояшро
баргар-донда амр кард, ки ин сарулибосашро
пӯшад.

Семён тугунҷаи занонаро диду фаҳмид, ки
дар бораи инсонҳои нек фикри нодуруст кард.

Дар баромадгоҳ онҳоро модари жуманқлич
интизорӣ дошт.

- То манзилат саломат рав, - нидо кард модар.

- Ташаккур, - изҳор кард Платонов бо меҳру
сипос.

Онҳо хомӯшона аз кӯҷаи беодам гузаштанд.

Дар хамгашти болои хомаи рег писараки шинос гулхан фурузон намуд. Акнун Платонов фаҳмид, ки деҳа аз чор тараф посбонӣ мешудаасту имшаб нав-бати Ҷуманқлич будааст. Барои фирор мурсати муносиб.

Ҷуманқлич ба писараш амр кард, ки асирро биёраду гулханро хомӯш созад.

- Писарам, агар маро пурсанд, гӯй, ки ба ҷустуҷӯй асп рафтааст.

- Хуб, - ҷавоб дод писарак ва поён фаромад.

Ҷуманқлич ва Семён дар як асп бо ҳам нишастанд. Хомӯшона, ҳар кас пойбанди фикрҳои худ буд. Платонов хурсанд, ки баъди ду-се рӯз назди ҳамроҳонаш бармегардад. Акнун субҳ майли дами-дан мекард, ки Ҷуманқлич аспро нигоҳ дошт.

- Он тарафи роҳ худат танҳо меравӣ, рост раф-тан гир, ба деҳа мерасӣ, онҷо болшевикҳо.

Ҷуманқлич аз борхалтааш кӯзаи об ва нон ба-роварда ба Платонов дод.

- Гир. Даркор мешавад ва аспашро қафо гар-донд. - Ҷуманқлич, ба ҳамааш ташаккур, - бо изти-роб гуфт Платонов. - Ту бародарӣ манӣ, мефаҳмӣ?

- Рав, рав назди одамони худ. Ту маро надидӣ,

ман туро. Чунин аст ойини биёбон. Ту душман,
ле-кин меҳмони ман будӣ, - ҷавоб дод Ҷуманқлич
ва аспашро маҳмез зад.

* * *

Рафтори Платонов рафикони ҳамяроқашро
ба таачҷуб овард.

- Ман онҳоро мефаҳмам, - аз дил гузаронд
Платонов, охир онҳо аз сарлузашти ман огоҳ нес-
танд. Ман дигар хел рафтор карда наметавонистам,
аз дил гузаронд ӯ. Ҳа, Ҷуманқлич ҳамроҳи босма-
чиён мечангид. Ҳатто чанд аскари сурхро захмин
кард. Вақте ки задухӯрд' поён ёфту босмачиёни
боқимонда фирор карданд, ҷасади Ҷуманқлич
дар як гӯшаи хомаи рег монд...

Ҷасади Ҷуманқлич болои хомаи рег намудор
гашт. Хаёле атрофи дашти Қарақум бо ӯ хайрбод
мекард. Кулоҳи Ҷуманқлич бо риштаҳои дарози
шоҳӣ, ки дуртар меҳобид, буттаҳои регзор барин
тофт. Шамол нимаи шамшерро дар рег гӯтонда
буд ва ба кадом тараф афтоданаширо намедонист...

*Тарҷумаи Мария Салим,
«Насими Хазар» 2008.*




Барфи аввал

(Новелла)

Мерган аз хоб бедор шуда, назди тиреза омад. Ба берун нигариста аз ҳай-ратдаҳонаш во монд. Барфи нахустини ногаҳон борида болои замин сарандо-зи чашмхиракунандаи сап-сафедро густарда буд. Ва дар ин лаҳзаҳо вай бови-қор, тоза, чун арӯс ба назар мерасид. Дарахтони тути шоҳу баргҳояшон ба ҳар тараф паҳну парешон, ки аз хавлӣ на-чандон дуртар қад афрохта буданд, ба таври афсонавӣ ва дар либоси арӯсӣ чилванамой мекарданд. Тобистон дар сояи анбӯҳи ин дарахтон намад густар-да, болои он чойникҳои чоӣ сабзро ме-гузоштанд. Акнун ин чойҳоро аккаҳо манзил қарор дода, бо ғиш-ғиши дағалу гӯшқаркунанда гӯё гулӯи хушкшудаи хешро тоза мекарда бошанд, гӯшҳоро ба дард меоварданд.

Падар така ба чапари оғил дода, рост меистод. Вай ҳар сабоҳ аз ҳама пештар тарки чоғаҳ мекард. Ба пеши чорво коҳу алаф мерехту сипас ба коғаз тамоку андохта, пасу пеш тоб медоду баъд онро даргиронда, гоҳ-гоҳ дудро ба ҳаво сар медод. У ба ширдӯшии модар дуру да-роз наззора мекард.




Ин субҳ ҳама чиз чун пешина, бетағйир, дар ҷои худ буд, албатта, бидуни барфи аввал.

Мерган аз тиреза дур шуда, як қад парид. Аз сари нав мағзаширо андешаи Ойпарӣ фишор овард, ҳамон андешае, ки ваҳтҳои охир ӯро на шаб ором мегузошту на рӯз. Ин ҳаёл ӯро доимо ба изтироб меовард. Духтараки нозукандом, бо куртаи нилобӣ чун пари кабутарон, боз пеши назари ӯ ба ҷилва омад.

Ин лаҳза дар чехраи ӯ осори малӯлӣ ва озурдагии дирӯза хонда намешуд. Чашмони мешиаш аҷаб зебо медурахшиданд. Инак, Ойпарӣ аз канори дарах-тони паси клуб гузашта, саросема нашо-да, ботамкин, мисли духтарони кадрас, ҷониби мактаб равон буд. Дар даромадгоҳ аз суръати қадамҳояш каме коста ва бодикқат ба рӯи Мерган нигарист. Табас-суми бошавқу завқ дар лабонаш гӯё ба вай мегуфт: «Ҳой, бача, агар забонат ба комат начаспида бошад, ақаллан чизе бигӯй!»

«Дар ҳар сурат Ойпарӣ духтари ба ситоиш арзанда аст», - зери лаб пичир-рос зад Мерган ва ин лаҳза аз дарёи ҳаёлот берун шуда, дар дил қатъӣ қарор дод, ки фикрашро дар бораи вай ҳеҷ



вакґ дигар намекунад. Ҳатто баъди ҳодисае, ки дирӯз рух дод

Аз он лаҳзае, ки нигоҳи Мерган ба Ойпарӣ афтоду ўро дар дилаш ҷой дод, тамоми фикраш банди ў буд ва дигар ҳеч духтаре дар дили ў маъво нагириф-та буд. Акнун вай ҳамеша, дар ҳама ҷо, дар хобу бедорӣ ҳамроҳи ў буд. Дар дил, бале, дар дил, дар асл ҷӣ? Ғ ап дар сари он буд, ки духтар аз ҳиссиёт ва таваҷ-ҷӯҳи писар хабар надошт. Аммо Мерган ҳеч наметавонист, ки дилашро пеши ў ҳолӣ намояд. Чаро ки духтарак ҳеч гоҳ танҳо набуд, дугонаҳояш ҳамеша ҳамроҳ, дар паҳлӯяш буданд.

Ва, инак, ниҳоят Ойпарӣ дар синфхона танҳо монд. Вақте Мерган дари синфхонаро кушод, духтар рӯи китоб ҳам шуда, бодикқат чизеро мехонд ва ҳушу ёдаш батамом банди китоб буд. Ин лаҳ-зае буд, ки онро Мерган кайҳо боз орзу мекард. Агар ҳамин ҳоло ин фурсати муносибро истифода накунад, тамом, Худо медонад, ки он боз кай фаро ме-расад.

Вай ба ҳаяҷон омада, дарро боз кар-ду ворида синфхона шуд.

- Ойпарӣ!

- Чӣ гап? - сар аз китоб набардошта ово кард духтарак.

- Ту медонӣ-чӣ, Ойпарӣ!..

Вай бештар ба ҳаяҷон омаду давоми сухан дар даҳонаш монд.

Ойпари ҳайрон сар бардошта, дар руба рӯяш Мергани арақшор ва ҳаяҷон-задари дид.

- Аҷиб. Ман чиро бояд донам?


Мерган сурфид.

-Ту, эҳтимол, ин рафтори маро аз рӯи одоб намедонӣ ва, албатта, ҳақ ҳам ҳастӣ... Лекин чи илоҷ, ту ба ман бисёр маъқул ҳастӣ! - чун тир аз даҳонаш ба-ромад ин суханҳо.

Духтар хомӯш монд. Арзи дили Мер-ганро шунида, вай худро гум кард ва надонист, ки он лаҳза чи ҷавоб диҳад. Мерган бесаброна ҳукми ўро нигарон буд. Ойпарӣ аз афташ акнун ба фаҳми суханҳои Мерган рафта, чизи шунида-ашро дарк намуда, бо ҷашмони дурах-шони ғазаболуд ранчидахотир садо кард:

- Ҳоло ист, ман ба хона равам!.. Онҳо ба ту нишон хоҳанд дод, ки ки маъқул асту ки не!..

Мерган ба даҳон гӯё об гирифта бо-шад, рост меистод. Эҳтимолан духтар аниқ ӯ ба бародарон ӯ



ба падару мода-раш ишора мекард. Яъне ки онҳо адаби ўро хоҳанд дод. Чунин зарбаро нигарон набуд ў. Ба бахти бадаш боздар ин лаҳ-за касе ба синфхона даромад ва хавфи фош шудани розиёдтар гардид. «Агар фаҳманд, ба ҳолам хуб меҳанданд» - аз дил гузаронд ў. Дар дилаш хоҳише пай-до шуд, ки тирвор аз синф берун шуда, ба кучое, ки ростояд, биравад. Лекин... акнун кўшиши аз синфхона баромадан карда буд, ки занги бемаҳал садди ро-ҳаш гашт. Дигар илоҷе набуд. Ягона роҳ ҳамин буд, ки ба ақиб баргашта, то охир заҳри ошуфтагию музтарибиро нўш кунад ва аҷаб не, заҳри шармандагири низ.

Ўро аз вазъияти ногувор овози му-аллим раҳо кард:

- Ойпарӣ, ба ту чӣ шуд?

Муаллим дар паҳлӯи духтарак рост меистод. Вай худ ба худ даргирифта, нигоҳашро ба ягон тарафи дигар гуре-зонда наметавонист.

- Гап зан, чӣ ҳодиса рӯй дод?

Ойпарӣ ниҳоят сарашро боло карда, чизи дар гулӯяш дармондари беихтиёр фурӯ бурд. Мерган бешубҳа тарсида буд ва интизори он буд, ки духтарак ҳоло ҳамаашро мегӯяд.

- Дандонам дард мекунад, - зери лаб пичиррос зад вай.

Мерган нафаси сабук кашид.

- Рав, ба духтур нишон деҳ, - гуфт муаллим.

- Тоқат кардан мумкин. Баъди дарсҳо меравам.

Лекин баъди ин ҳам Мерган ханӯз қарор надошт, интизор буд, ки эҳтимол, сирри ӯ, сирре, ки меҳост аз ҳамсинфо-наш пинҳон кунад, ин лаҳза ё лаҳзаи дигар, албатта, фош хоҳад шуд. Дар та-саввури ӯ, агар онҳо аз изҳори ишқ кардани Мерган хабардор шаванд, тамом, ин гап ба зудӣ аз даҳон ба даҳон гузаш-та, дар ҳама ҷо овоза мешавад. Барои чи ӯ ин тавр фикр кард, ҳудаш ҳам наме-донист.

Муаллим аз назди курсиҳо, партаҳо гузашта, корҳои мустақилонаи хонанда-гонро аз назар гузаронда, пай бурд, ки ба Мерган низ ҳодисае рӯй додааст. Ҳавосаш парешон. Ҳарчанд ором наништа бошад ҳам, вале дар дафтар масъалаеро ҳал накардааст.

- Донаев, ту ҳоло дар кучо қарор дорӣ? - пурсид муаллим.

- Лаббай? Чӣ? - аз ҷой ҷаҳида суол-борон



кард Мерган.

- Пурсида истодаам, ки дар кучо қарор дорӣ?
Ба назарам, дар ҳама ҷо қарор дорӣ, танҳо дар
дарс не. Ман ду-руст мегӯям?

- Лаббай? Ҳа-ҳа, дуруст мегӯед.

Синфбачунбишомад. Кадомеқиқирросзанон
хандид.

- Ба ман талабае, ки дар кадом-як ҷои дигар,
дар олами дигар гаштугузор до-рад, лозим не, -
ранчидахотир гуфт му-аллим. - Рав, ба ту ҷавоб!

Мерган аз синф бо чехраи ғамолуд, норозӣ
аз ҷазои ноҳақ берун шуд, ле-кин дар дилаш аз
ин ҳолат хурсанд буд. Ба сахни мактаб баромада
хурсандона ҷастухез кард. Вай аз он, ки аз ғазаби
директор ва ё муаллиме дигар ба осонӣ раҳой ёфт,
хеле хурсанд буд. Ба ақиб нигоҳ карда, сипас аз
сӯрохи девор оҳис-та баромада думро хода кард.

Ҳар тобистон ҳангоми таъмир бо да-
стури роҳбарони мактаб ин сӯрохро бо-
диққаттаҳтабандӣ мекарданд, лекин дар рӯзҳои
аввали сентябр бо дастони ба-чаҳо сӯрох боз ба
шакли пешин табдил меёфт.

Мерган аз канори ҷӯи калон ба пеш қадам
зада, фарқ дар гирдобии ҳодисаи рухдода, ногаҳон

чашмаш ба бачаҳо афтод.

- Ҳой, шумо дар даруни лой чӣ кор мекунед?

- Моҳӣ мегирем, - садо дод як нафар аз онҳо ва ба сатил ишора кард.

Ҳақиқатан дар он чанд адад моҳӣ меҳобид.

- О, дар ин ҷо об қариб нест-ку, - бо таачҷуб пурсид Мерган. - Моҳӣҳо аз кучо пайдо шудаанд?

- Ҷони гап ҳам дар ҳамин. Барои он ин ҷо моҳӣ бисёр, ки обро ба дигар та-раф сар додаанд. Моҳӣҳо ин ҷо монда-анд. Гирифтанашон осонтар.

- Яъне, ки ин ҷо моҳӣ бисёр!

- Инро чӣ тавр фаҳмонем? Агар қапи-да тавонӣ, маълум мешавад, ки бисёр будааст. Ин ба хунари ту вобаста.


- Ҳаққи манро ҳам медиҳед?

- Бошад, марҳамат!

- Хунук намехӯрем?

- Одами моҳигир аз хунукӣ наметар-сад.

Вай натанҳо хунукиро фаромуш кард, балки ходисаи дар мактаб рухдо-даро низ аз хотир бурд. Аввал дар лаби ҷӯй истода кӯшиш кард, ки моҳӣ қапад, пекин баъдтар, чун пояш лағжида ба об ғӯтид, нифаи эзорашро боло бардошта, бо шавқу завқ ба моҳигирон ёрӣ расонд.



Вай саропо тар бо сару рӯи аз шид-дати сармо каб-кабуд бо сайди хуби моҳӣ дар хона пайдо шуд.

Пагоҳии рӯзи дигар Мерган бо дили нохоҳам ва хастаю кӯфта роҳ ҷониби мактаб гирифт. Андешаҳои мухталиф, тира ва сард ўро печонда буданд. «Аҷаб не, Ойпарӣ бегоҳ ба аҳли хонавода ши-коят карда бошад, ки ман ба ў рӯз наме-диҳам». Ва, албатта, ҳанӯз имкони ба синф даромадан нашуда, ўро ба хонаи муаллимон ҷеғ мезананд ва он ҷо, аҷаб не, маро падари духтар, муаллим ва мумкин мудирӣ мактаб нишаста, инти-зоранд. Он ҷо рост ист, аз шарм суп-сурх шав.

Вақте ки аз сӯроҳ гузашта, ба ҳавлии мактаб ворид шуд, он ҷо ҳолнти вчиба ба назар мерасид: писаракону дуктпрп кон овоз баланд карда, ба сару рӯи ҳам-дигар барфкулӯлаҳоро мепартофтанд. Шодию нишоти барфи аввал аз балан-диҳо ба гӯш мерасид.

Мерган аз бозигарон гузашта, бо табъи хира ба тарафи баромадгоҳ роҳ гирифт. Вай ба остона наздик шавам-нашавам, ки банохост кулӯлаи барф, ба китфаш бархӯрд.

Мерган ба ақиб нигарист. Ва чашмаш ба Ойпарӣ афтод, ки бо дугонаҳояш бар-фбозӣ мекард... Вай аз барф кулӯлаи нав сохта, ҷониби ӯ табассуме ҳадя на-муд ва худро чунин вонамуд сохт, ки ҳеҷ чизеро намедонад. Худро ба нодонӣ андохта, нигоҳашро ба тарафи дигар гардонд.



*Тарҷумаи Ато ҲАМДАМ
«Адабиёт ва сангат» 29.07.2010*



Мундарича

Тарҷумаи Саидалӣ Маъмур

Синфи мушкил	3
Маҳтоб	4
Сангпушт	5
Кӯдак ва тӯб.....	6
Гурбаи бараҳм	7
Ду чашми гурба.....	8
Дӯстони ман.....	9

Тарҷумаи Ч.Ҳошимӣ

Саволҳои бечавоб.....	11
Бахт.....	12
Ойини биёбон (<i>Новелла тар. Мария Салим</i>)....	14
Барфи Аввал (<i>Новелла тар. Ато Ҳамдам</i>)	37

Агагелди Алланазаров

Дӯстони ман

Рассом Ато Хамдам
Муҳаррири Саидалӣ Маъмур

Нашириёты “Адиб” и Вазорати фарҳанги
Ҷумҳурии Тоҷикистон 734018. Душанбе,
Кучан Н.Коробоев 17 “А”